

இனிமையான குழந்தைகளே - எந்தவொரு காரணத்தினாலும் குலத்திற்கு களங்கம் விளைவிப்பவராக ஆகக் கூடாது, பூமியே பிளந்தாலும் தர்மத்தை விடக்கூடாது, பாபாவிடம் செய்த சத்தியம் எப்போதும் நினைவிருக்க வேண்டும்

**கேள்வி:-** குழந்தைகள் எந்தவொரு எச்சரிக்கையை ஒவ்வொரு அடியிலும் வைப்பது அவசியம்?

**பதில்:-** ஈஸ்வரனுக்கு முன்னால் உறுதிமொழி எடுத்திருக்கிறோம், வாக்கு அல்லது சத்தியம் செய்திருக்கிறோம் அதை எந்தவொரு சூழ் நிலையிலும் பராமரிக்க வேண்டும். இந்தவொரு எச்சரிக்கை வைப்பது மிகவும் அவசியமாகும். ஒருபோதும் பாபாவினுடையவர்களாக ஆன பிறகு கீசகர்களாக ஆகி தலைகீழான கர்மத்தைச் செய்யக் கூடாது. ஒருவேளை தலைகீழான கர்மத்தைச் செய்தீர்கள் என்றால், தர்மராஜா முழு கணக்கையும் எடுப்பார். மனம் சொல்லும் வழிப்படியோ அல்லது மற்றவர்களுடைய வழிப்படியோ நடக்கக் கூடாது, ஒவ்வொரு அடியிலும் ஸ்ரீமத் நினைவிருக்க வேண்டும்.

**பாட்டு:-** நீங்கள் தான் தாயும், தந்தையும் நீங்களே.....

**ஓம் சாந்தி.** சிவபகவானுடைய மகாவாக்கியம் தன்னுடைய குழந்தைகளாகிய சாலிகிராமங்களுக்காக. சாலிகிராமம் என்று ஆத்மாவை சொல்லப்படுகிறது. நம்முடைய பரமபிதா பரமாத்மா, அவருடைய பெயர் நிராகார சிவன் என்பதே என்பதை குழந்தைகளாகிய நீங்கள் தெரிந்துள்ளீர்கள். வியாபாரிகள் சிவனை புள்ளி என்று சொல்கிறார்கள். ஆத்மாவும் புள்ளி தான் அது இரு புருவங்களுக்கு மத்தியில் இருக்கிறது என்று பாபா புரிய வைத்திருக்கிறார். ஜோலிக்கக் கூடிய நட்சத்திரமாக இருக்கிறது. இது ஆத்மாவின் விஷயமாகும். இதை முதலில் நிச்சயம் செய்து கொள்ள வேண்டும். உண்மையில் நம்முடைய நிராகார தந்தை சிவன் நமக்கு படிப்பிக்கின்றார். நம்முடைய தந்தை சிவன் ஆவார். உள்ளுக்குள் ஆத்மா இருக்கிறது. ருத்ரன் என்று சொன்னாலும் நிராகாரமானவரையே சாரும். பெயர் மட்டும் தான் வேறு, பொருள் ஒன்று தான் ஆகும். அவர் பரமபிதா பரம் ஆத்மா ஆவார், தூரத்திலும் தூரமாக இருக்கக் கூடியவர் மனித சிருஷ்டியின் விதை ரூபமாக இருக்கின்றார். அனைத்து ஆத்மாக்களுக்கும் தந்தையாக இருக்கின்றார். இதை நிராகார ஆத்மா சாகார சரீரத்தின் மூலமாகப் பேசுகிறது. குழந்தைகளாகிய நீங்கள் நேராக அமர்ந்திருக்கின்றீர்கள் எனும்போது போதை ஏறுகிறது உண்மையில் சிவபாபா நமக்கு படிப்பிக்கின்றார். பாபாவிற்கு அவருடைய சரீரம் கிடையாது. மற்றபடி ஒவ்வொரு ஆத்மாவிற்கும் சரீரத்தினுடைய பெயர் அதனதனுடையதாகும். பரமாத்மாவிற்கு ஒரு பெயரே ஆகும். எனவே பாபா புரிய வைக்கின்றார், நான் நிராகார சிவனாக இருக்கின்றேன். நான் குழந்தைகளாகிய உங்களைப்போல் மனித சிருஷ்டியில் மறுபிறவி எடுப்பதற்கு சரீரத்தை எடுக்கின்றேன். நீங்கள் அனைவரும் சாகாரிகள், நான் இப்போது மட்டும் சாகாரியாக ஆகின்றேன். இப்போது மட்டுமே பிரவேசம் செய்து படிப்பிக்கின்றேன், இவருடைய ஆத்மா மற்றும் உங்களுடைய ஆத்மங்கள் கேட்கின்றன. இது நல்ல விதத்தில் தாரணை ஆனால் தான் பாபாவுடன் அன்பு ஏற்படும். ஆனால் அந்தளவிற்கு அன்பு இல்லை என்று முகம் காட்டுகிறது. முகம் மலர்ந்து விட வேண்டும் என்று பாபா கூறுகின்றார். எப்படி கன்னியானவள் கணவனை சந்திக்கும் போது அல்லது நகைகளை அணிகிறாள் என்றால் முகம் மலர்ந்து விடுகிறது அல்லவா? குழந்தைகளாகிய உங்களுக்கு ஞான அலங்காரம் செய்விக்கப்படுகிறது, எனவே குஷியின் அளவு அதிகரித்து விட வேண்டும். பாபா உங்களை ஒன்றும் சாகார ரூபத்தில் மாட்டி விடவில்லை. மற்ற அனைவரும் தேக-அபிமானிகள், தங்களுடைய சாகார சரீரத்தில் தான் சிக்கவைக்கிறார்கள். இவர் தந்தை கூறுகின்றார், நிராகார தந்தையாகிய என்னை நினைவு செய்யுங்கள். ஹே செல்லக் குழந்தைகளே!, ஹே ஆத்மாக்களே!, நான் பரம் ஆத்மா இந்த பிரம்மாவின் சரீரத்தின் மூலம் குழந்தைகளாகிய உங்களுக்குப் படிப்பிக்கின்றேன். இல்லையென்றால் எப்படி படிப்பிப்பது. தூய்மையாக்குவதற்காக கண்டிப்பாக சரீரம் வேண்டும். இது நாடகத்தில் பதிவாகியிருக்கிறது. சரீரம் இல்லாமல் நான் வர முடியாது. எப்படி பிராமணர்களுக்கு சாப்பாடு பரிமாறுகிறார்களோ அப்போது ஆத்மானை அழைக்கிறார்கள். பிராமணருக்கு ஏதாவது ஆகிறதா என்ன? ஆத்மா பேசுகிறது செய்திகளைக் கூறுகிறது. அது நாடகத்தின் படி தான் நடக்கிறது. நாடகத்தில் பதிவாகியிருக்கிறது, அதை கூறினேன். அதனை பித்ரு என்று சொல்லப்படுகிறது. ஆத்மாவை பித்ரு என்று சொல்லப்படுகிறது. அது ஒரு சரீரத்தை விட்டுவிட்டு மற்றொன்றை எடுக்கிறது. பாபா ஞானக்கடல் என்பதை குழந்தைகளாகிய நீங்கள் தெரிந்துள்ளீர்கள். தண்ணீர் கடலின் விஷயம் எதுவும் கிடையாது.

மனிதர்கள் தேக-அபிமானத்தில் வந்து-வந்து எவ்வளவு கருப்பாக ஆகிவிட்டார்கள். இப்போது நீங்கள் ஆத்ம-அபிமானிகளாக ஆகி வெள்ளையாக ஆகின்றீர்கள். ஆத்மா தூய்மையாக ஆகிக் கொண்டே செல்கிறது. எந்தளவிற்கு நீங்கள் பாபாவை நினைவு செய்வீர்களோ அந்தளவிற்கு, இந்த யோகத்தின் மூலம் உங்களுடைய

விகர்மங்கள் பஸ்பமாகி விடும். பாவம் அழிந்து விடும். மம்மா பாபா எவ்வளவு உழைத்திருப்பார்கள் என்பதை நீங்கள் தெரிந்துள்ளீர்கள் இருந்தாலும் கர்மச் சமையை முடிக்க வேண்டியிருக்கிறது. பல பிறவிகளுக்கான சமை தலையில் இருக்கிறது. வரிசைக்கிரமமான முயற்சியின்படி கணக்கு வழக்குகள் கடைசியில் முடிய வேண்டும். குழந்தைகளுக்கு தெரியும் ருத்ர மாலை இருக்கிறது அல்லவா. 8 மணி மாலையும் இருக்கிறது, 108 மற்றும் 16108 மணி மாலையும் இருக்கிறது. பிரஜைகள் எண்ணிலடங்காதவர்கள் இருக்கிறார்கள். இருந்தாலும் ருத்ர மாலை தான் அல்லவா? உலகத்தில் இருக்கின்ற ஆத்மாக்கள் அனைவருமே ருத்ர மாலையில் தான் வருவார்கள். அனைவரும் பாபாவின் குழந்தைகள் அல்லவா. முழு மரமும் உருவாகிறது அல்லவா. மனிதர்கள் மிகப்பெரிய மரத்தை வைக்கிறார்கள் என்றால் பட்டப்பெயர் வருகிறது. இது ஸ்ரீ ஸ்ரீ சிவபாபாவின் மாலையாகும். பாபா கூறுகின்றார், குழந்தைகளே! ஆத்ம-அபிமானிகளாக ஆகி பாபாவை முழுமையாக நினைவு செய்ய வேண்டும். நீங்கள் தங்களை ஆத்மா என்று புரிந்து பாபாவை நினைவு செய்தீர்கள் என்றால், உங்களுடைய விகர்மங்கள் எரிந்து விடும். இல்லையென்றால் நிறைய தண்டனை அனுபவிக்க வேண்டி வரும். பாபா அடிக்கடி கூறுகின்றார், குழந்தைகளே! மறந்து விடாதீர்கள், ஆனால் இருந்தாலும் மாயை மறக்கச் செய்து விடுகிறது. குழந்தைகளே தங்களிடம் சார்ட் வையுங்கள் - எவ்வளவு நேரம் நாம் சிவபாபாவை நினைவு செய்கிறோம், என்று பாபா கூறுகின்றார். ஒரு மணி நேரம் நினைவு செய்ய ஆரம்பியுங்கள் பிறகு பழக்கம் ஏற்பட்டுக் கொண்டே செல்லும். கடைசியில் பாபாவின் நினைவு இருக்கும் படியான நிலையை உருவாக்குங்கள். அப்படி நினைவில் இருக்கக் கூடியவர்கள் தான் வெற்றி மாலையின் 8 ரத்தினங்களாக ஆகிறார்கள், உழைப்பு வேண்டும். எந்தளவிற்கு யார் செய்வார்களோ அவர்கள் அடைவார்கள். சன்னியாசிகள் வீடு வாசலை விட்டு விட்டுச் செல்கிறார்கள். பிறகு மாளிகைகளில் வந்து அமர்ந்து கொள்கிறார்கள். உண்மையில் இது விதி கிடையாது. உங்களுக்கு அங்கே அளவற்ற சுகம் கிடைக்கிறது. பாபா கட்டியணைத்து செல்லம் கொஞ்சுகிறார் - இனிமையான குழந்தைகளே, நாம் செல்வந்தர்களுக்கெல்லாம் செல்வந்தர்களாக ஆக வேண்டும் என்று நீங்கள் விரும்புகிறீர்கள். எனவே எதிர்காலத்திற்காக அதுபோல் முயற்சியும் செய்யுங்கள். மற்றபடி இங்கிருக்கும் செல்வம் மண்ணோடு மண்ணாகி விடும். சிலருடையது மண்ணில் புதைந்து விடும்..... விபத்து நடக்கும்போதே தீ பிடித்துக் கொள்கிறது. விமானம் விழுகிறது என்றால் திருடர்கள் உடனே சாமான்களை திருடிக் கொண்டு ஓடி விடுகிறார்கள். இப்போது இந்த அணுகுண்டுகள் போன்றவை உருவாக்கப்பட்டுள்ளன, இவற்றின் மூலம் அதிகத்திலும் அதிகமானோர் இறப்பார்கள். இது இப்போதைய விஷயங்கள் தான் பாடப்பட்டுள்ளன. லட்சாதிபதிகள் போன்ற அனைவரும் அழிந்து விடுவார்கள். அமெரிக்கா எவ்வளவு செல்வந்த நாடாக இருக்கிறது. இந்த மரணலோகத்தில் அமெரிக்கா சொர்க்கம் போன்று இருக்கிறது. ஆனால் காணல் நீர் போன்று இருக்கிறது. இதை நீங்கள் தெரிந்துள்ளீர்கள், அவர்கள் தங்களாகவே தெரிந்துள்ளார்கள். சந்தேகமில்லாமல் மரணம் முன்னால் நிற்கிறது. கண்டிப்பாக பகவானும் இருப்பார் அல்லவா? பரமபிதா பரமாத்மா ஸ்தாபனை மற்றும் வினாசத்தின் காரியத்தை செய்விப்பதற்காகத் தான் வருகின்றார். செய்பவர்- செய்விப்பவர் அல்லவா. பிரம்மாவின் மூலம் ஸ்தாபனை..... இப்போது நீங்கள் அமர்ந்திருக்கின்றீர்கள் அல்லவா. குழந்தைகள் தான் பிராமணர்கள் என்று சொல்லப்படுகிறார்கள். நீங்கள் தாத்தாவிடமிருந்து ஆஸ்தி அடைகின்றீர்கள். ஸ்ரீமத் உயர்ந்ததாக பாடப்படுகிறது என்றால் அதன் படி நடக்க வேண்டும். தேவதைகளாக ஆக வேண்டும். பாபா கூறுகின்றார், இந்த சமயத்தில் ஒவ்வொருவரும் துரியோதனன் மற்றும் திரௌபதிகளாக இருக்கிறார்கள். திரௌபதி ஒருவருடைய வீட்டில் இருக்கும் போது கீசகன் அவர் பின்னால் சென்றான் என்று ஒரு கதை இருக்கிறது. உண்மையில் அனைவரும் திரௌபதிகளே. குமாரிகள் மற்றும் தாய்மார்கள் அனைவருமே திரௌபதிகளே. சகோதரிகள் சேவைக்கு செல்கிறார்கள் என்றால் கீசகர்கள் பின்னால் வருகிறார்கள். பிறகு பீமன் கீசகனை கொன்றான் என்று எழுதப்பட்டுள்ளது. கீசகன் என்றால் ஒரேயடியாகக் கெட்டவர்கள், அவர்கள் பின்னால் வருகிறார்கள். எனவே திரௌபதிகளை பாபா வந்து ஆடை இழப்பதிலிருந்து காப்பாற்றுகிறார். கன்னியர்கள் மிகவும் பாதுகாத்துக் கொள்ள வேண்டியிருக்கிறது. கீசகன் போன்றவை இப்போதைய விஷயமாகும், அவர்களிடமிருந்து மிகவும் பாதுகாத்துக் கொண்டே இருக்க வேண்டும். ஒருவேளை பாபாவிடம் வந்திருக்கின்றீர்கள் பிறகு கீசகர்களாக ஆனீர்கள் என்றால் தர்மராஜா என்ன நிலைக்கு கொண்டு செல்வார் என்பது தெரியாது. அதை இந்த குழந்தைகளுக்கு காட்சியாகக் காண்பிக்கப்பட்டிருக்கிறது. மிக அதிக தண்டனையை அனுபவித்திருக்கிறார்கள். பிறகு பாபாவிடம் கேட்டேன், பாபா சொன்னார், காட்சி காட்டினால் கண்டிப்பாக பொருத்து தான் ஆக வேண்டும். இவருடைய கணக்கு வழக்கு அவருடைய பாவங்களிலிருந்து குறைந்து விடும். பாபா யாருடையதையும் வைத்துக் கொள்வதில்லை. எனவே பாபா புரிய வைக்கின்றார் - கீசகர்களாகவோ துரியோதனர்களாகவோ ஆகாதீர்கள். கம்சன், ஜராசந்தி, சிசுபாலன் போன்ற எவ்வளவு பெயர்கள் வைக்கப்பட்டிருக்கிறது. கம்சன் என்றால் யார் விகாரிகளாக இருக்கிறார்களோ அவர்கள். கன்னியர்களை மிகவும் துன்புறுத்துபவர்கள்.

இப்போது நீங்கள் பாபாவின் குழந்தைகள் பிராமணர்களாக ஆகியுள்ளீர்கள், தேவதைகளாக ஆவதற்கு. எனவே பிராமண குலத்திற்கு களங்கம் ஏற்படுத்தக் கூடாது. களங்கம் விளைவித்தீர்கள் என்றால் குலத்திற்கு க/

களங்கம் விளைவித்தவர்களாக ஆகி விடுவீர்கள். குலத்திற்கு எலங்கம் விளைவித்தவர்களின் முகத்தைக் கூட பார்க்கக் கூடாது. அவர்களைப் போன்ற பாவ ஆத்மா உலகத்தில் யாரும் இருப்பதில்லை. இங்கே எல்லையற்ற தந்தை யார் வந்து சொர்க்கத்திற்கு எஜமானர்களாக மாற்றுகிறாரோ, அவரைக் கூட கைவிட்டு விடுகிறார்கள். அவர்களை அஜாமில்ன் போன்ற பாவிகள் என்று சொல்லப்படுகிறார்கள். ஆனால் அஜாமில்ன் போன்ற பாவிகளும் கூட கடைத்தேறத் தான் வேண்டும் அல்லவா? தண்டனைகள் அனுபவித்து மிகவும் வேதனைப்படுகிறார்கள். ஆத்மாக்களுக்கு மிகுந்த துக்கம் ஏற்படுகிறது. பரமபிதா பரமாத்மா எல்லையற்ற தந்தையின் கையை விட்டு விடுகிறார்கள். இவர்களைப்போன்ற பாவ ஆத்மா இந்த உலகத்தில் வேறு யாரும் இருப்பதில்லை. உலகம் மிகவும் மோசமானதாக இருக்கிறது. மிகவும் எச்சரிக்கை கவனம் வைக்க வேண்டும். முதன்-முதலில் பட்டியில் இருக்கும்போது தாய்-தந்தையர் எவ்வளவு பாதுகாக்க வேண்டியிருந்தது. மாயை மிகவும் வலிமையானது. ஆகையினால் பாபா கேட்கின்றார்: குழந்தைகளே! தூய்மையாக இருந்து பாபாவிடமிருந்து ஆஸ்தி எடுக்க சக்தி இருக்கிறதா? நாங்கள் குழந்தைகளாக ஆகியிருக்கும்போது குழந்தைகளாக ஆகிவிட்டு பாபாவின் பெயருக்கு களங்கம் ஏற்படுத்துவோமா என்ன என்று புத்தி சொல்கிறது. பாபா கூறுகின்றார், நான் வந்து குழந்தைகளாகிய உங்களை தூய்மையாக்குவதற்கு எவ்வளவு உழைக்கிறேன். தூய்மையற்ற உலகத்தில் தூய்மையற்ற சரீரத்தில் வருகின்றேன். இருந்தாலும் களங்கம் ஏற்படுத்தினீர்கள் என்றால் நினைவில் வைத்துக் கொள்ளுங்கள் மிகவும் கடுமையான தண்டனை அனுபவிக்க வேண்டியிருக்கும். இங்கே நிறைய பலன் இருக்கிறது. சொர்க்கத்திற்கு எஜமானர்களாக ஆகின்றீர்கள். ஆனால் போகப்போக பாபாவின் கையை விட்டீர்கள் என்றால் ஒரேயடியாக மண்ணோடு மண்ணாகி விடுவீர்கள். முன்னால் இருப்பவர்களைக் கூட மாயை மூக்கை பிடித்துவிடுகிறது, ஆகையினால் மிகவும் எச்சரிக்கையாக இருக்க வேண்டும். பாபாவினுடையவர்களாக ஆகிவிட்டு உறுதிமொழி எடுத்துக் கொண்டு பிறகு தூய்மையாக இல்லை யென்றால் மிகவும் கடுமையான தண்டனை அனுபவிக்க வேண்டியிருக்கும். ஈஸ்வரனோடு உறுதிமொழி செய்து விட்டு முழுமையாக காப்பாற்ற வேண்டும். ஈஸ்வரனோடு உறுதிமொழி அல்லது சத்தியம் செய்வது என்ற விஷயம் இப்போது தான் நடக்கிறது. நாங்கள் தூய்மையாக ஆகி, பாரதத்தை சொர்க்கமாக மாற்றுவோம் என்று சத்தியம் செய்யுங்கள் என்று சிவபாபா கேட்கின்றார். ஒருவேளை சத்தியத்தை உடைத்தீர்கள் என்றால் முடிந்தது. பூமியே பிளந்தாலும் தர்மத்தை விடக்கூடாது. இறந்து விடுங்கள், ஆனாலும் இந்த சத்தியத்தை மீறக்கூடாது. வாக்கு கொடுத்து விட்டு பிறகு மாற்றிக் கொள்கிறார்கள் அல்லவா. இப்போது நீங்கள் பரமபிதா பரமாத்மாவிடம் வாக்கு கொடுக்கின்றீர்கள். ஒருவேளை வாக்கு கொடுத்து விட்டு மாற்றி கொண்டீர்கள் என்றால் தர்மராஜாவின் மூலம் தண்டனை அனுபவிக்க வேண்டியவரும். பலன் கொடுக்கக் கூடியவர் பாபா அல்லவா. தானம்-புண்ணியம் செய்வதற்கான பலனை கூட கொடுக்கின்றார், எனவே பாவத்தின் தண்டனையையும் அளிக்கின்றார். செய்பவர் செய்விப்பவர் என்றால் நீங்கள் மிகவும் எச்சரிக்கையாக இருக்க வேண்டும். இங்கே நேரடியாக முன்னால் அமர்ந்துள்ளீர்கள் அல்லவா. வெளியே அன்னங்கள் கொக்குகளோடு தான் இருக்க வேண்டியிருக்கிறது. பாபா கூறுகின்றார், குடும்ப விவகாரங்களில் இருந்து கொண்டே தாத்தா, மாமா, சித்தப்பாவை பார்த்துக் கொண்டே ஒரு பாபாவையே நினைவு செய்ய வேண்டும். இது ஒன்று அந்த பொதுவான சத்சங்கம் ஒன்றும் கிடையாது, அங்கே அதிகமானோர் வந்து ஒன்றாக இருக்கிறார்கள். அந்த கிறிஸ்துவர்கள் ஒரே ஒரு முறை சொற்பொழிவில் எத்தனை பேரை கிறிஸ்துவர்களாக மாற்றி விடுகிறார்கள். இங்கே அப்படி நடக்க முடியாது. இங்கே வாழ்ந்து கொண்டிருக்கும்போதே இறக்க வேண்டியிருக்கிறது. ஸ்ரீமத்படி நடக்க வேண்டியிருக்கிறது. தேக-அபிமானத்தை விட்டு விட்டு தங்களை ஆத்மா என்று புரிந்து கொள்ள வேண்டும். ஆத்மா மற்றும் பரமாத்மா நீண்ட காலம் பிரிந்திருந்தது..... இப்போது அந்த சத்குரு தரகன் ரூபத்தில் கிடைத்திருக்கின்றார். தந்தையாகிய என்னை நினைவு செய்தீர்கள் என்றால் உங்களுடைய துக்கம் தூரம் போக முடியும். கையை விட்டீர்கள் என்றால் முடிந்தது. மகான் பாவ ஆத்மாக்களாக ஆகி விடுகிறார்கள். அப்படிப்பட்ட மகான் பாவாத்மாக்களைப் பார்க்க வேண்டும் என்றாலும் இங்கே பாருங்கள். பாபா கூறுகின்றார், குழந்தைகளாகிய நீங்கள் அப்படிப்பட்ட பாவாத்மாக்களாக ஆகக் கூடாது. புண்ணிய ஆத்மாக்களாக ஆக வேண்டும். யோகத்தில் இருந்தால் தான் இப்படிப்பட்ட பாவங்களிலிருந்து பாதுகாத்துக் கொள்ள முடியும். குத்துச்சண்டையில் எச்சரிக்கை வேண்டும். இல்லை யென்றால் மாயை சில நேரங்களில் காலால் எட்டி உதைத்து விடும். மாயையின் மீது வெற்றி கொள்வது ஒன்றும் சித்தி வீடு போன்றது கிடையாது. இது சதோபிரதான சன்னியாசமாகும். குழந்தை களாகிய நீங்கள் மிகவும் எச்சரிக்கையாக இருக்க வேண்டும். மற்ற வழிப்படி நடந்தால் இவர் இறந்தார். பாபாவிற்கு எழுதுகிறார்கள் - பாபா, எங்கள் மீது கருணை காட்டுமாறு மாயையிடம் சொல்லுங்கள். பாபா கூறுகின்றார் - இல்லை, நன்றாக புயலை உண்டாக்கு என்று மாயைக்கு இப்போது நான் கட்டளையிடுகின்றேன். துக்கங்களினுடைய, விகர்மங்களின் மலைகளை ஒரேயடியாக விழச்செய். நன்றாக மூக்கை பிடித்து கொதிக்க விடு. சொர்க்கத்திற்கு தகுதியானவர்களா என்று பா? கருணை காட்டு, ஆசிர்வாதம் செய் என்றா சொல்வார்கள். பள்ளியில் ஆசிரியர் யார் மீதாவது கருணை காட்டுகிறாரா என்ன? அவர்கள் படிக்க வேண்டும். இது ஞானம், கண்மூடித்தனத்தின் விஷயம் எதுவும் இல்லை. இது ஒன்றும் பொதுவான சத்சங்கம் கிடையாது. இது ஈஸ்வரிய சத்சங்கமாகும். நல்லது.

தாயும் தந்தையுமான பாப்தாதாவின் இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்காக வரிசைகிரமமான முயற்சியின்படி அன்பு நினைவுகளும் காலை வணக்கமும் ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:-

- 1) பாபாவிடம் என்ன சத்தியம் செய்தீர்களோ அதில் உறுதியாக இருக்க வேண்டும். ஒருபோதும் வாக்கை கொடுத்து விட்டு மாற்றக் கூடாது. மிக-மிக எச்சரிக்கையாக இருக்க வேண்டும்.
- 2) தங்களுக்கும் மற்றவர்களுக்கும் ஞான அலங்காரம் செய்ய வேண்டும். ஒருபோதும் தேக-அபிமானமுடையவர்களாக ஆகி பெளதீக உடலில் மாட்டிக் கொள்ளக் கூடாது, யாரையும் சிக்க வைக்க கூடாது.

வரதானம்:- ஆன்மீக கவர்ச்சியின் மூலம் சேவை மற்றும் சேவை நிலையத்தை முன்னேறும் கலையில் கொண்டு செல்லக் கூடிய யோகம் நிறைந்த ஆத்மா ஆகுக

எந்த யோகம் நிறைந்த ஆத்மாக்கள் ஆன்மீகத் தன்மையில் இருக்கிறார்களோ, அவர்களுடைய ஆன்மீக கவர்ச்சி சேவை மற்றும் சேவை நிலையத்தை தானாகவே முன்னேறும் கலையில் கொண்டு செல்கிறது. யோகம் நிறைந்திருக்க வேண்டும் ஆன்மீகத் தன்மையின் மூலம் ஆத்மாக்களை வரவேற்பதின் மூலம் மாணவர்கள் தானாகவே அதிகரிப்பார்கள். அதற்காக மனதை எப்போதும் லேசாக வைப்பதுங்கள், எந்த விதமான சுமையும் இருக்கக் கூடாது. மனம் சுத்தமாக இருந்தால் அனைத்து மன ஆசைகளும் பூர்த்தியாகிக் கொண்டே இருக்கும், எனும்போது பலன்கள் அனைத்தும் தங்களுக்கு முன்னால் தானாகவே வரும். அதிகாரமே தங்களுடையதாக இருக்கும்.

கலோகன்: யார் அனைத்து பந்தனங்கள் மற்றும் கவர்ச்சிகளிலிருந்து விடுபட்டு இருக்கிறார்களோ, அவர்கள் தான் பரமாத்ம ஞானி ஆவார்கள்.